

महाराष्ट्र शासन

क्रमांक : गौखनि ४१ब/०६१९/प्र.क्र.८४/ख-२

महसूल व वन विभाग
मादाम कामा मार्ग,
हुतात्मा राजगुरु चौक,
मंत्रालय, मुंबई - ३२
दिनांक : १९ सप्टेंबर, २०१९

विषय : गौण खनिज-हिंगोली

श्री. रमेश पांडुरंग दळवी यांना त्यांनी शासनजमा केलेली रक्कम परत करणेबाबत.

शासन ज्ञापन:

जिल्हाधिकारी, हिंगोली यांना त्यांचे पत्र क्रमांक जा.क्र.२०१९/गौ.ख./कावी-२७२, दि.०२/०५/२०१९ रोजीच्या उपरोक्त विषयाबाबतच्या पत्रास अनुलक्षून असे कळविण्याचे मला निदेश आहेत की, श्री. रमेश पांडुरंग दळवी यांचे वाहन क्र. MH ०६ BD ७०७७ दि.१८/०४/२०१७ रोजी २ ब्रास रेतीची विनापरवाना वाहतुक केल्याबाबत पंचनामा करून तहसिल वसमत यांनी दि.१८/०४/२०१७ रोजीच्या आदेशान्वये रु.५६,१२२/- इतका दंड केला. श्री. दळवी यांनी दि.१९/०४/२०१७ रोजी दंडाची रक्कम रु.५६,१२२/- शासन जमा केली व भविष्यात गौण खनिज वाहतूक करताना आढळून आल्यास वाहनाच्या बाजारमुल्याइतकी रक्कम दंड म्हणून शासनजमा करण्यास कुठलाही आक्षेप नसल्याबाबतचे बंधपत्र सादर केले.

तद्नंतर परत दि.१२/०५/२०१७ रोजी उक्त वाहन २ ब्रास रेती वाहतुक करताना पकडल्याबाबत पंचनामा करण्यात आला व तहसिलदार वसमत यांचे दि.१२/०५/२०१७ रोजीच्या आदेशान्वये श्री दळवी यांना सदर वाहनातून विनापरवाना रेती वाहतूकीबाबत रु.५६,१२२/- दंडाचे आदेश पारीत केले. श्री. दळवी यांनी दि.१५/५/२०१७ रोजी सदर रक्कम शासनजमा केली. तसेच दि.१९/०४/२०१७ रोजीच्या बंधपत्रानुसार व उपप्रादेशीक परिवहन यांनी दि.२२/०६/२०१७ च्या पत्रान्वये कळविल्यानुसार सदर वाहनाचे बाजारमूल्य रु.७,१०,०००/- शासनजमा करण्याबाबत कळविले.

सदर बाजारमूल्य श्री. दळवी यांना मान्य नसल्यामुळे मा. दिवाणी न्यायालय वरीष्ठ स्तर, वसमत येथे दाखल केलेल्या प्रकरणात दि.८/३/२०१८ रोजी दिलेल्या आदेशानुसार अर्जदार यांच्याकडून रु.३,५५,०००/- शासनजमा करून घेतली. तद्नंतर विद्यमान न्यायालयाने दि.१६/०३/२०१९ रोजी अंतीम आदेश पारीत करून प्रतिवादी यांनी जमा केलेली रक्कम एका महिन्याच्या आत परत देणेबाबत निर्देश दिले आहेत. मा. न्यायालयाच्या उक्त आदेशाच्या अनुषंगाने श्री. दळवी यांना त्यांनी शासनजमा केलेली रक्कम रु.३,५५,०००/- परत करण्याबाबचा शासनाने निर्णय घेतला आहे.

२. सबब, श्री. रमेश पांडुरंग दळवी यांना एकूण रक्कम रु.३,५५,०००/- (रुपये तीन लाख पंचावन्न हजार फक्त) इतकी शासनजमा केलेली रक्कम दिवाणी न्यायालय वरीष्ठ स्तर, वसमत यांच्या आदेशानुसार अदा करण्यास या शासन ज्ञापनाद्वारे शासनाची मान्यता देण्यात येत आहे.

३. याबाबीवर होणारा खर्च सन २०१९-२० यावर्षाकरीता लेखाशिर्ष "०८५३ - अलोहयुक्त खाणी व धातुशास्त्रीय उद्योग "१०२ - खनिजबाबत सवलत फी व स्वामित्वधन, ९००, अलोहयुक्त खाणकाम व धातुशास्त्रीय उद्योग - वजा परतावे (००) (०१) वजा परतावे (०८५३ ००८६) खाली वजा परतावे देण्याकरीता करण्यात आलेल्या उपलब्ध अंदापत्रकीय तरतूदीमधून खर्ची टाकून भागविण्यात यावा.

४. सदर शासन झापन वित्त विभागाच्या क्र.विअप्र-२०१९/प्र.क्र.२०/२०१९/विनियम, दि.८/०८/२०१९ रोजीच्या शासन निर्णयान्वये वित्तीय अधिकार नियम पुस्तिका, १९७८, भाग-२ नुसार महसूल व वन विभागास प्रदान करण्यात आलेल्या वित्तीय शक्तीनुसार निर्गमित करण्यात येत आहे.

सदर शासन झापन महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०१९०९१९२०३३३८१०१९ असा आहे. हे शासन झापन डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(गजानन दाभिळकर)
कार्यासन अधिकारी
महसूल व वन विभाग

प्रति,

जिल्हाधिकारी हिंगोली, हिंगोली.

प्रत:

- १) विभागीय आयुक्त, औरंगाबाद विभाग, औरंगाबाद.
- २) प्रधान महालेखापाल (लेखा व अनुज्ञेयता)-२, नागपूर.
- ३) प्रधान महालेखापाल (लेखापरीक्षा)-२, नागपूर.
- ४) जिल्हा कोषागार हिंगोली, हिंगोली.
- ५) वित्त विभाग, (व्यय-९, अर्थसंकल्प -३, ६ व १४ कार्यासने) हुतात्मा राजगुरु चौक, मादाम कामा मार्ग, मंत्रालय, मुंबई -३२.
- ६) कार्यासन अधिकारी (ब-१ कार्यासन) महसूल व वन विभाग, हुतात्मा राजगुरु चौक, मादाम कामा मार्ग, मंत्रालय, मुंबई -३२.
- ७) निवडनस्ती ख कार्यासन, महसूल व वन विभाग, हुतात्मा राजगुरु चौक, मादाम कामा मार्ग, मंत्रालय, मुंबई -३२.